


Lehen is-Socjetà Muzikali
San Lawrenz

Belt Vittoriosa A.D. 1883



#ilbandatalbirgu

Welcome to BeBirgu!



BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub

is the Best

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings


*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

**Unlimited Designs...
...Within Your Budget**

Traditional, Classic & Modern Frames

- Swept Frames
- Customised Mirrors
- Prints
- Paintings
- Photos
- Posters
- Canvas / Stretching
- Mount Cutting
- Certificates & Diplomas
- Local & Foreign Artists
- Museum Glass
- Contract Works Undertaken
- Professional & Efficient
- Service Guaranteed
- Interior Designers Are Welcome



Specialising in Made-To-Measure Framing

Opening Hours:

Monday To Friday From 7:00am Till 2:00pm
Saturdays By Appointment

Find us on
facebook

www.gemelliframing.com

**GEMELLI
FRAMING**

With Over 30
Years Experience

Contact **Ray** Or
Marianne
On **21 412 124**
Or **99 495 263**
Email: tamananni@gmail.com
T/G. Fi Triq Il-Parsoff, Mosta





Soċjetà Mużikali San Lawrenz

Belt Vittoriosa

Il-Kelma tal-President

Bjorn Callus

Kważi dan l-ewwel kwart tas-sena għadda f'legha ta' berqa, u meta nhares lura lejn dan il-perjodu verament nifhem għaliex. Il-hidma ġewwa s-Soċjetà tagħna kienet ma taqta' xejn, b'attività kontinwa fuq kull naha. Kellna kompetizzjoni tas-Snooker, xogħol fuq proġetti u manutenzjoni, attivitajiet soċjali, programm mill-aqwa biex ikkomemorajna l-100 Sena minn meta ndaqq għall-ewwel darba b' mod uffiċjali l-Innu Malti mis-Soċjetà Mandolinistika Melita u fuq kollox preparamenti bla heda fuq inizjattivi u proġetti ġodda.

Imma qabel nelenka dak li ġej, xtaqt li niddedika ftit hin fuq il-programm ta' nhar il-Ġimgħa 3 ta' Frar li sar fil-Mużew tal-Arkeoloġija fil-Belt Valletta. B'eżekuzzjoni bandistika mill-aqwa taht id-direzzjoni tas-Surmast Jonathan Abela, u quddiem udjenza numeruża, dan kien programm mużikali tal-oghla livell fejn komplejna ngħollu l-isem tal-banda fuq bażi nazzjonali. Nharsu 'l quddiem għal iżjed programmi ta' dan il-livell.

Fl-istess żmien, inżammu l-laqgħat ġenerali annwali tas-Soċjetà fejn din is-sena kien imiss ukoll elezzjoni tal-kumitat. Fil-waqt li ninsab kuntent li għandna kumitat pjuttost żagħżugh u dinamiku, xorta wahda tibqa' miftuha l-istedina sabiex dawk li jridu jissiehu fil-kumitat tal-banda tagħna jersqu lejna. Fl-istess hin, ma nistax ma nirimarkax b'ċertu diżappunt kif huma ftit dawk il-membri li jattendu għal dawn il-laqgħat. Nixtieq li l-attendanza tiżdied, u nhegġeġ biex iktar membri jattendu fis-snin li ġejjin.

Dawn il-laqgħat fessru wkoll it-tmien tas-Sur Eugenio Pellicano bhala membru tal-kumitat. Eugenio ta servizz twil lis-Soċjetà tagħna f'diversi karigi, u fuq kollox il-lealtà tiegħu lejn il-banda tagħna qatt ma kienet mittiefa. Eugenio haqqu kull ringrazzjament minn dawk kollha li għandhom għal qalbhom il-Banda Vittoriosana San Lawrenz, għax ix-xogħol tiegħu kien wiehed kbir. Minkejja li ddeċieda li jirtira mill-kumitat, xorta wahdu hu wiehed mill-membri attivi u ta' dan nibqa' nringrazzjah mill-qalb. F'isem shabi l-membri tal-kumitat, awguri għal futur habib għażiż!

Fl-istess waqt, komplejna nharsu 'l quddiem hekk kif apparti l-preparamenti għall-festi tal-Ġimgħa l-Kbira u l-Ghid, fejn nassigurakom li l-Banda Vittoriosana San Lawrenz ser tkun armata b' mod mill-aqwa sabiex tonora dawn is-servizzi ferm għal qalbna, għaddejja hidma kbira fuq 3 binarji. Permezz ta' fondi mill-proġett it-Tahriġ Mużikali taż-Zgħażaġħ fil-Każini tal-Banda, iffinanzjat mill-

A ġ e n z i j a Zgħażaġħ, qed n i n t r o d u ċ u għall-allievi u l-bandisti tagħna il-lezzjonijiet t a t - t e o r i j a mużikali biex b'hekk issa ser tkun qed jiddied il-5 pilastru fit-tagħlim. Pass iehor importanti hafna fl-iskola tal-mużika tagħna.

Barra minn hekk, kif anke semmejt fil-qosor fil-harġa li għaddiet, permezz ta' proġett ffinanzjat mill-VOPS, li hu mmexxi mill-Kunsill Malti għall-Volontarjat f'isem il-Ministeru għall-Inkluzjoni, il-Volontarjat u d-Drittijiet tal-Konsumatur, is-Soċjetà Mużikali San Lawrenz ser tkun qed tagħmel żewġ recordings f'dan il-perjodu, wiehed bandistiku u wiehed orkestrali, ta' innijiet u antifoni Lawrenzjani. Proġett kbir li għandu l-ghan li jkompli jkabbar il-Kult Lawrenzjan fil-waqt li nngożżu l-patrimonju mużikali li għandna fil-Belt Vittoriosa ddedikat lil San Lawrenz.

Imma bla dubju ta' xejn, l-ikbar attività li jmiss hi s-safra li l-Banda għandha fl-ahhar granet t'April ġewwa Ruma. Flimkien mal-grupp tal-Knisja, il-Banda Vittoriosana San Lawrenz ser tkun preżenti f'Ruma fejn il-kontigjent totali ser ilahhaq madwar 120 ruh. Safra li kienet fully booked fi ftit jiem. Il-Banda Vittoriosana San Lawrenz ser tkun qed ddoqq ġewwa Amaseno flimkien mal-banda tal-lokal kif ukoll fil-Bażilika ta' San Lorenzo Fuori Le Mura bhala parti mill-ġurnata Internazzjonali ddedikata lil San Lawrenz fost l-ohrajn. Il-preparamenti amministrattivi u logistiċi jinsabu fl-aqwa tagħhom, u ninsabu kollha eċitati biex għal darb'ohra nkunu r-rappreżentanti uniċi tal-Belt Vittoriosa lil hinn mill-konfini nazzjonali.

Din l-edizzjoni ta' Lehen is-Soċjetà Mużikali San Lawrenz ser tkun l-ahhar harġa li tohroġ kull xahrejn għal total ta' 6 edizzjonijiet annwali. Kellna niehdu din id-deċizzjoni, kontra qalbna, minhabba l-fatt li l-ispejjeż dejjem jogħlew u b'dispijaċir ngħid li m'għadux vijabbli li tibqa' tiġi pubblikata b'din l-istess frekwenza. Madanakollu, xorta wahda ser nkunu qed nohroġu din in-Newsletter 3 darbiet fis-sena, bejn wiehed u iehor kull 4 xhur, fil-waqt li qed nahdmu sabiex xorta wahda nżommu l-kuntatt mal-membri b' mod frekwenti fuq il-pjattaforma diġitali, mingħajr ma ninsew is-sit kif ukoll il-paġna ta; Facebook. Minn qalbi nawguralkom l-Ghid it-Tajjeb. Tislijiet.



Werrej

Il-Kelma tal-President	p.3
Ġesù Msallab u Patri Piju tal-Pjagi.p.5	
Il-Kurċifiss tal-Forka fil-Pjazza	
tal-Belt Valletta.....	p.6
100 Sena tal-Innu Nazzjonali Malti.p.8	
Tagħrif mill-Kċina.....	p.10
Gustav Mahler.....	p.11
Wiċċ imb wiċċ ma'	
Fabio D'Ortona.....	p.13

Editor

Adrian Vella

Riklami

John Attard
Simon Farrugia
Lawrence V. Farrugia

Proof Reading

Adrian Vella

Ritratti

Melvin Degiorgio
Noel Gauci
Lawrence Parascandolo
Elton J. Randich
Gabriel Treeby Coleiro
Andre Xuereb
Pierre Balzia

Ritratt Faċċata



Dehra mill-isbah tal-Vara tad-Duluri quddiem Palazzo Huesca f'Jum il-Ġimgħa l-Kbira

Stampat

BONNICI'S PRESS Est. 1924

36, Triq San Pawl, Valletta
Tel: 2122 4607 Mob: 9987 0603
E-mail: emibonnicis@gmail.com



MAKE IT A

SIZZLING

SUMMER. 🔥





Soċjetà Mużikali San Lawrenz

Belt Vittoriosa

Ġesù Msallab u Patri Piju tal-Pjagi

Minn Patri Martin Mamo OFMCap.

DIRETTUR NAZZJONALI TAL-GRUPPI TA' PATRI PIJU TA' PIETRELCINA



Bdejna ż-żmien qaddis tar-Randan. F'dan iż-żmien, aktar mis-soltu, nitfghu il-harsa taghna fuq Ġesù Kurċifiss. Qalbna tinghafas meta narawh f'dik is-sura hekk tal-biki. Imma llum ukoll Ġesù ghadu jiġi msallab f'tant u tant persuni oħra li qeghdin jiġu mahqura b'kull mod. Il-profeta Isaija ghandu diversi siltiet fil-kitba tiegħu li f'dan iż-żmien nissuġġerielkom li ssibu ċ-ċans li tifthu l-Bibbja u fis-skiet timmeditaw dawn is-siltiet bhal:

“Kien imżeblah u mwarrab mill-bnedmin, bniedem li bata u kien jaf x'inhu l-mard, bhal wiehed li n-nies jaħbu wiċċhom minnu, bniedem imżeblah, u aħna xejn ma qisnieh. Izda hu refa' fuqu l-mard taghna, tghabba bin-niket taghna... Bis-swat tiegħu sibna l-fejqan taghna...” Is 53: 3-5

Illum f'dan l-artiklu qiegħed nipprezentalkom qaddis kapuċċin li harstu kienet il-hin kollu fuq il-Kurċifiss. Tant kien iħobb u jitlob lill-Kurċifiss li darba minnhom tah il-pjagi bhalma kellu wkoll Missierna San Franġisk t'Assisi. Lid-direttur spiritwali tiegħu li kien jismu Padre Agostino, darba minnhom Patri Piju kitiblu r-rakkont kif kien sehħ dakinhar:

“...Kien filghodu tal-20 tax-xahar (Settembru 1918) li għadda. Kont qiegħed fil-Kor wara ċ-ċelebrazzjoni tal-quddiesa, meta hassejtni qisni meħud għal għarrieda minn nagħsa helwa. Is-sensi kollha, interni u esterni, flimkien mal-fakultajiet tar-ruħ, sabu ruħhom f'hemda li ma tiffissirx. Matul dan kollu, kien hemm skiet perfett madwari. F'daqqa waħda hassejt fija paċi u telqa shiha... Dan kollu ġara f'teptipa t'ghajn jew f'leħha ta' berqa u waqt li kien qed isir dan kollu, rajt quddiemni Personaġġ Misterjuż... Il-harsa tiegħu werwritni. Dak li hassejt f'dak il-hin ma nistax ngħidlek. Hassejtni qed immut għax hassejt qalbi trid toħroġ minn sidri. Id-dehra tal-Personaġġ għebet... u jien sibt ruħi l-kustat immiffda u bid-demm hiereg minnhom. Tista' timmagina l-uġiħ li hassejt dak il-hin u li għadni nħoss kontinwament kważi kuljum. Il-ferita tal-qalb tnixxi demm bla waqfien, l-aktar mill-ħamis filghaxija sas-Sibt.” 2.10.1918

Hekk kiteb f'ittra Patri Piju lid-direttur spiritwali tiegħu li obligah jagħmel dan. Dakinhar, fil-jum tal-Ġimgħa, Patri Piju kien waħdu fil-kunvent għax il-patrijiet l-oħra kellhom xi qadjiet. Waqt li kien qiegħed għarkupptejh quddiem il-Kurċifiss, jingħad li Ġesù Msallab (il-Personaġġ Misterjuż) ha l-hajja u minnu harġu hames vleġeġ li ppenetraw il-ġisem tiegħu. Patri Piju bilmemm kellu s-saħħa jqum mill-art u jasal saċ-ċella biex ikun jista' jbidel hwejġu u jnaddafhom mid-demm biex ma jindunawx b'dak li kien ġralu. Din id-darba l-Mulej ma nehħilux is-sinjali. Jingħad li Patri Piju baqa' b'dawk il-pjagi sal-aħħar jum ta' hajtu li sehħ nhar it-23 ta' Settembru 1968


Inhegġġkom biex f'dan iż-żmien tar-Randan, titolbu li Kurċifiss u trawmu f'qalbkom dik id-devozzjoni vera bhal dik ta' Patri Piju. Biex ngħinkom tagħmlu dan, qed nipprezentalkom talba li kien jitlob San Piju tal-Pjagi, l-Kapuċċin Qaddis.

It-talba hija din;

“Oqghod miegħi, Mulej, għax jehtieg li tkun hawn miegħi biex ma ninsiekk. Inti taf li xejn ma rrid biex nitilqek. Oqghod miegħi, Mulej, għax jien dgħajef u nehtieg is-saħħa tiegħek, biex ma naqax daqshekk sikwit. Oqghod miegħi, Mulej, għax Int il-hajja tiegħi, u mingħajrek inkun bla heġġa.

Oqghod miegħi, Mulej, għax Int id-dawl tiegħi, u mingħajrek inkun fid-dlam. Oqghod miegħi, Mulej, biex turini r-rieda tiegħek. Oqghod miegħi, Mulej, biex nisma' lehnek u nimxi warajk. Oqghod miegħi, Mulej, għax nixtieq inhobbok hafna u nkun dejjem maġenbek. Oqghod miegħi, Mulej, jekk tridni nkun ta' dmiri tiegħek. Oqghod miegħi, Mulej, għax għalkemm ruħi fqira kif inhi, nixtieqha tkun imkien ta' faraġ għalik, u bejta ta' mħabba. Oqghod miegħi, Ġesù, għax qed isir il-hin u l-jum dalwaqt jispiċċa, u l-hajja tghaddi; u l-mewt, il-haqq u l-hajja ta' dejjem qed joqorbu. Jehtieg li ngedded is-saħħa tiegħi biex ma nieqafx f'nofs ta' triq, u għalhekk, lilek nehtieg. Qed isir il-hin u l-mewt riesqa. Nibza' mid-dlam, mit-tigrib, min-nixfa, mis-salib, u min-niket. Kemm nehtieg, Ġesù tiegħi, f'dan il-lejl tal-eżilju! Oqghod miegħi, illejla, Ġesù; fil-hajja, bil-perikli tagħha kollha, tassew nehtieg.

Hallini nagħrfek bhalma għarfuk id-dixxipli tiegħek int u taqsam il-hobż, biex din it-Tqarbina tkun id-dawl li jkeċċi d-dlam, il-qawwa li żżommni, u l-hena wahdiena ta' qalbi. Oqghod miegħi, Mulej, għax fis-siegha ta' mewt rrid nibqa' magħqud miegħek, jekk mhux bi Tqarbina, għall-anqas bil-grazzja u bl-imħabba. Oqghod miegħi, Ġesù; ma nitlobx faraġ mingħandek, għax ma jisthoqqlix, izda nitlob li tkun miegħi; iva dan nitlob. Oqghod miegħi, Mulej, għax lilek biss infittex, infittex l-imħabba tiegħek, il-grazzja tiegħek, ir-rieda tiegħek, qalbek, l-Ispirtu Qaddis tiegħek, għax jien inhobbok, u ma nitlobx hlas iehor hlief li nhobbok dejjem iktar. B'imħabba qawwija nhobbok b'qalbi kollha sakemm indum fuq l-art, u nibqa' nhobbok b'imħabba shiha għal dejjem ta' dejjem. Ammen.”





Soċjetà Mużikali San Lawrenz

Belt Vittoriosa

Il-Kurċifiss tal-Forka fil-Pjazza tal-Belt Valletta

Kitba ta' George Agius

Fost l-ghadd ta' xbihat qaddisa li nsibu fit-toroq u l-pjazzet tal-Belt Vittoriosa, hemm dik tal-kurċifiss tal-forka li qiegħed f'niċċa żghira fil-Pjazza. Il-kurċifiss, kif ukoll is-salib, it-tabella tal-INRI u ras ta' mewt huma skolpiti fil-gebla u miżbugħa bil-kulur (polikromatiċi). Ir-raġuni wara l-fatt li dan il-kurċifiss baqa' magħruf bhala tal-forka hija għaliex kif jingħad mijiet ta' snin ilu fil-viċinanzi tiegħu kienu jsiru l-eżekuzzjonijiet kapitali. Għaldaqstant barra mill-aspett devozzjonali, dan il-kurċifiss jiffirma parti mill-patrimonju storiku li tipposjedi din il-belt bi storja kbira u tifkira ta' dawm iż-żminijiet meta f'pajjżna l-piena kapitali mhux biss kienet legali iżda kien hemm drabi fejn din ingħatat fil-Belt Vittoriosa.

Il-post oriġinali

Sa qabel il-gwerra, dan il-kurċifiss ma kienx jinsab fil-pjazza, imma n-niċċa tiegħu li kienet tal-injam, kienet mal-hajt ta' bejn il-bibien li kienu jgħibu n-numri 4 u 5 fi Strada Britannica, illum Triq Hilda Tabone. Id-dar numru 4, magħrufa bhala "Id-Dar tal-Kurċifiss" kienet id-dar residenzjali tal-familja Cilia,¹ filwaqt li l-bieb numru 5 msejjah "l-hanut ta' taht il-kurċifiss" kien hanut tal-merċa ta' wahda jsimha Żarena.² Skont ma' qalli s-Sur George Cilia li bhala tifel kien jgħix fid-Dar tal-Kurċifiss, din in-niċċa fi żmien il-Ġimgha l-Kbira kienet tiżzejjien bil-fjuri u bil-brazzi tad-dawl minn Indri taż-żraben li kellu hanut fil-qrib. Huwa zied jgħidli li fi tfulitu, f'din l-akkwata, kien hemm konċentrazzjoni ta' hwienet, fosthom il-hanut tal-laham immexxi mill-Familja Spiteri magħrufa bhala ta' nghanas,³ li kien jinsab eżattament faċċata tad-dar tal-Kurċifiss, il-hanut ta' Indri taż-żraben, il-hanut tax-xorb tax-xwejha u l-hanut tal-barbier Wenzu Caruana magħruf bhala Ċiċajo.⁴



Il-Blokka ta' appartamenti f'il-Pjazza għadha qed tinbena

Il-Vittoriosa Athletics FT

Tagħrif iehor ta' nteress, li għandu konnessjoni ma' dawn l-akkwati tal-Kurċifiss tal-forka, huwa dak b'rabta ma' wiehed mill-ewwel timijiet tal-Futbol fil-Birgu. Dan għaliex fis-snin 20 tas-seklu l-iehor, il-Klabb tal-Vittoriosa Athletics FT jingħad li kien jinsab f'hanut tax-xorb li kien hemm fil-viċinanzi tan-niċċa tal-Kurċifiss. Dan il-fatt nafuh grazzi għall-informazzjoni mogħtija lis-sur Charles Camenzuli mill-mibki Joe Griffiths li dik il-habta kien jilgħab ma' l-istess team. M'ahniex ċerti jekk Griffiths kienx qed jirreferi għall-hanut ta' taht in-niċċa jew dak tax-xorb li kellhom tax-xwejha. Li hu żgur huwa li dan it-team baqa' magħruf bhala ta' taht il-Kurċifiss. Hemm ukoll il-probabbiltà, li aktar tard dan il-hanut serva wkoll bhala l-Klabb tar-Rangers li kien ukoll wiehed mit-teams bikrin tal-futbol fil-Birgu.⁵



Fil-Gwerra jehlisa hafif

Matul it-tieni Gwerra dinjija, d-dar tal-kurċifiss sfat milquta u partijiet minnha għarrfu kompletament. Minkejja dan l-faċċata tad-dar baqgħet wieqfa u b'hekk il-kurċifiss helisha hafif. Wara l-gwerra, l-familja Cilia kellha l-hsieb terġa' tibni d-dar mill-ġdid, iżda dan ma kienx possibbli, għaliex it-town-planners: A. Hubbard u P.S. Harrison, iddeċidew li l-inhawi tad-dar tal-Kurċifiss ma jergħux jinnbnew, biex b'hekk il-pjazza tkun tista' titwessa'.⁶ Meta d-dar tal-kurċifiss giet mahtuta, kien deċiż li l-kurċifiss jinżamm taht il-kustodja tal-Arċipriet tal-Birgu ta' dik il-habta, il-Kanonku Dun Pawl Galea.⁷ Jidher li kien fis-snin sittin meta l-kurċifiss tqiegħed fejn hu illum⁸ u b'hekk kif jgħid il-Malti l-istorja rrepetitruha, għaliex probabbilmint mijiet tas-snin ilu, l-post oriġinali tal-kurċifiss kien fil-pjazza,⁹ iżda meta nbnew id-djar li kienu jmissu mat-Torri tal-arloġġ, incidentalment dan sab ruhu fit-triq ta' wara.¹⁰

Niċċa xierqa

Meta l-kurċifiss tpoġġa fejn hu llum, in-niċċa tiegħu kienet tikkonsisti f'dahla fil-hajt, magħluqa permezz ta' bieba tal-injam bil-hġieġ bhala protezzjoni. Snin wara is-Sur



F'dan ir-ritratt meħud fl-1960, l-appartamenti jidhru lesti iżda il-Kurċifiss kien għadu ma tqiegħidx



Soċjetà Mużikali San Lawrenz

Belt Vittoriosa

Toni Fleri li kien joqghod fid-dar li magħha kien tqiegħed il-kurċifiss, ha hsieb jibdel il-bieba tal-Injam ma ohra tal-Aluminium.¹¹ FI-2009, fuq

proposta tas-sur Vanni Gatt, is-Soċjetà Storiko Kulturali Vittoriosa, kitbet lill-Kunsill Lokali tal-Birgu u talbitu jintervjeni mal-awtoritajiet kompetenti biex il-kurċifiss tal-forka jiġi rrestawrat u ssirlu niċċa xierqa. Il-Kunsill qabel unanimament u taħt it-tmexxija tas-Sindku is-Sur John Boxall hadem kemm felah biex din l-idea tiġi attwata.¹² Izda kellhom jgħaddu numru tas-snin sa ma' din il-holma saret realtà. Finalment grazzi għall-Kunsill Lokali, is-Soċjetà Storika u Kulturali u l-fondazzjoni tal-Kottonera, wara snin ta' qtigh il-qalb u stennija, f'April tal-2020 fl-eqqel tal-pandemija tal-Covid 19, il-kurċifiss saritlu niċċa sabiha u aktar addattata. Dan il-proġett sar mill-Uffiċċju tal-Proġetti ta' Riabilitazzjoni fi hdan id-Direttorat tar-Restawr.¹³



Close up tal-Kurċifiss bil-bieba tal-injam

Hajr lill George Cilia, Charles Camenzuli, Joe Spiteri u Mons Paul Raggio tal-informazzjoni li taw lill-awtur.


- 1 George Cilia, Kitba ta' qabel iż-żwieġ, l-Imnara Vol 8 Numru 3, 2006 Hargha numru 30, p.134.
- 2 Tagħrif mogħti lill-Awtur mis-Sur George Cilia u minn Mons Paul Raggio.
- 3 Tagħrif mogħti lill-awtur mis-Sur Joe Spiteri.
- 4 Tagħrif mogħti lill-Awtur mis-Sur George Cilia.
- 5 Tagħrif mogħti lill-Awtur mis-Sur Charles Camenzuli.
- 6 George Cilia, Kitba ta' qabel iż-żwieġ, l-Imnara Vol 8 Numru 3, 2006 Hargha numru 30, p.136.
- 7 Tagħrif mogħti lill-Awtur mis-Sur George Cilia.
- 8 Tagħrif miksub minn għadd ta' ritratti ta' dawk iż-żminijiet
- 9 Cassar Carmel, Society, Cluture and Identity in Early Modern Malta. Mireva Publications. 2000.
- 10 Jidher li maż-żmien minhabba bini li seta tela', il-Kurċifiss sab ruhu fit-triq ta' wara u mhux aktar fil-Pjazza.
- 11 Tagħrif mogħti snin ilu lill-Awtur mis-Sur Toni Fleri RIP
- 12 Minuti tal-Laqgha numru 24(05), tal-Kunsill Lokali tal-Birgu, li saret l-Erbgha 11 ta' Frar, 2009.
- 13 Post imtella' fis-27 ta' Marzu 2020 fuq il-paġna ta' Face Book Page tal-Kunsill Lokali tal-Birgu.



Il-Kurċifiss bil-lapida taħtu



Waqt li kien għaddej ix-xogħol fuq in-niċċa l-ġdida f'April 2020



In-Nicca tal-Kurċifiss tal-forka illum. Jidher ix-xogħol tal-lavur skolpit fil-ġebbla tal-franka.



Soċjetà Mużikali San Lawrenz *Belt Vittoriosa*

Kunċert fl-okkażjoni tal-



Nhar il-Ġimgha 3 ta' Frar 2023,
ghas-Soċjetà taghna. Il-Programm
San Lawrenz tellghet fil-Mużew
sabiex tikkommemora
s-Soċjetà Mandolinistika Melita,
H.R.H Duke of Edin
daqget għall-ewwel darba b' mod





Soċjetà Mużikali San Lawrenz *Belt Vittoriosa*

100 Sena mill-Innu Malti



kien jum tassew memorabbli
Mużikali li l-Banda Vittoriosana
tal-Arkeologija fil-Belt Valletta
il-100 sena minn meta
li kienet tifforma parti mill- Banda
burgh's Own Band,
uffiċjali l-Innu Nazzjonali Malti.





Soċjetà Mużikali San Lawrenz

Belt Vittoriosa

Taghrif mill-Kċina

minn MaryRose Gauci



MENU MINN MADWAR ID-DINJA – MALTA

Spaghetti bil-Basal, Bacon u Ful

Ingredjenti:

600gr spaghetti

Għaz-Zalza

100gr butir

Basal

Slice bacon imqatta'

Mgharfa kunserva

4 kuċċarini mishun

200gr ful wara li tkun qaxxartu

Melh u bżar

Kuċċarina tursin imqatta'



Metodu:

Qaxxar u qatta' l-basal biex isir malajr. Poġġi l-basal, żewġ terzi mill-butir u l-bacon imqatta' f'kazzola. Ghatti u sajjar bil-mod ghal 40 minuta, filwaqt li minn hin għall-iehor żid ftit ftit l-ilma. Żid il-kunserva mal-mishun. Żid il-ful u roxx ftit melh u bżar. Sajjar ghal kwarta ohra fuq nar iżjed għoli. Niżżel minn fuq in-nar. Meta l-ispagetti jkunu saru, saffi u poġġi f'dixx. Żid il-butir u z-zalza u żejjen bit-tursin.

Tagliatelle bil-bajd, mozzarella u inċova

Ingredjenti:

Tagliatelle

Għaz-zalza

4 fillets tal-inċova goż-żejt

3 isfra tal-bajd

150 gr mozzarella mqatta' f'bicciet żgħar

Melh u bżar

100gr butir



Metodu:

Qatta' l-inċova f'bicciet żgħar u poġġi fi skutella żgħira. Żid l-isfra tal-bajd, il-mozzarella, il-bżar u l-melh. Hallat sewwa. Għalli t-tagliatelle u meta jkunu kważi lesti, dewweb il-butir f'kazzola kbira biżżejjed li tesa' wkoll l-għaġin. Il-butir irid jinhall biss. Saffi l-għaġin u itfa' fil-kazzola mal-butir imdewweb. Poggi fuq nar bati u żid it-tahlita tal-bajd, mozzarella u inċova. Hawwad sew u halli sakemm tara li l-mozzarella dabet. Jekk tara li qed jinxf kollox, żid mgharfa mishun li tkun għallejt l-għaġin fih. Poggi f'dixx imsahhan u servi.

PROSIT LIS-SEGRETARJU TAS-SOĊJETÀ, SIMON FARRUGIA

Il-President u l-membri tal-kumitat tas-Soċjetà jifirhu lis-Segretarju tagħna, is-Sur Simon Farrugia, tal-unur li rebaħ fil-kategorija Print Media fl-Awards tal-Ġurnalizmu Sportiv.

Simon rebaħ dan l-unur permezz tar-rokna sportiva miktuba minnu 50 Shades of Greats.





Soċjetà Mużikali San Lawrenz

Belt Vittoriosa

Gustav Mahler

minn Christopher Pisani - Arkivista

Wasalna għall-isbah żmien tas-sena. Żmien fejn wiehed jista' jirrifletti ftit fuqu nnifsu u jikkalibra ftit ruhu ma' dak li hu sewwa. Żmien fejn ir-riha tal-borma, il-kwareżimal, il-karamelli tal-harrub, u bil-mod il-mod xi figolla jibdwew jimlew il-hwienet. Żmien fejn il-marċi funebri jibdwew jindaqqu aktar bil-qalb. Żmien li fl-ahhar mill-ahhar iwassalna għall-ikbar festa tal-Knisja; l-Għid il-Kbir. Hbieb, inharsu 'l quddiem lejn dawn il-festi halli nerġghu naraw il-banda tal-Birgu ddoqq u ssebbah it-toroq fil-Ġimgha l-Kbira wara tliet snin, u biex tferrah u tallegra lill-poplu Vittoriosan fl-Għid il-Kbir, kemm bil-valzi u kemm bid-daqq tal-Innu Marċ ta' Frendo! Iva hbieb, fl-Għid il-Kbir, inhabbru wkoll li l-festa ta' San Lawrenz qieghda toqrob! Imma nerġghu nduru għal fejn hallejna fl-ahhar harġa u nkomplu niskopru ftit il-hajja ta' Mahler.

L-inkwiet kien jiġri naqra wara Mahler. Mal-wasla tiegħu ġewwa Budapest, Mahler għal darb' ohra sab ma' wiċċu konflikt politiku bejn il-konservattiv u l-progressivi. It-teatru kien ixaqleb lejn il-konservattiv, iżda Mahler xorta wahda kien kawt f' kull deċiżjoni li ha, inkluż iċ-ċerimonja tal-ewwel programm li tella' f' dan it-teatru. Infatti, dan sehħ kważi sena wara fejn Mahler idderieġa Das Rheingold u Die Walkurie, opri Germaniżi li ġew tradotti għal-lingwa Ungeriza. Bla dubju, intlaqghu b'applawzi kbar. Mahler xtaq ikompli ir-Ring Cycle ta' Wagner, iżda kien hemm moviment ta' nies konservattiv li xtaqu mużika iktar tradizzjonali Ungeriza. B'din il-mossa, Mahler ġie naqra dahru mal-hajt ta' x' mużika jista' jdoqq. Allura, mar l-Italja biex jara x' jista' jsib mużika li tista' tindaqq ġewwa l-Ungerija. Fl-1890, Mahler kien sab, fost oħrajn, l-opra Cavalleria Rusticana ta' Pietro Mascagni u li f' Diċembru tal-istess sena, ittellgħet għall-ewwel darba ġewwa Budapest.

Ta' min jghid li kien f'dan iż-żmien li fih Mahler tilef lil missieru, lil ommu, u lil oħtu Leopoldine f'temp ta' ftit xhur. B'hekk Mahler, ta' 29 sena spicċa bil-kustodja ta' hutu ż-żgħar (Alois, Otto, Justine, u Emma). Biex tghaxxaq, Mahler ukoll kien qieghed ibati minn nuqqas ta' sahha, u kollox ma' kollox, spicċaw biex ittardjaw l-inawgurazzjoni tal-ewwel sinfonija tiegħu ġewwa Budapest. Din is-sinfonija ma kinitx ta' suċċess u Mahler safa attakkat minn kull lat. Sahansitra, Viktor von Herzfeld (vjolinista u kompożitur) qal li Mahler huwa prova li bħad-diretturi ta' qablu, urew li m'humix kompożituri.

Il-manuvri f' Budapest komplew. Geza Zichy (konservattiv u l-ewwel pjanista ta' fama li kien idoqq il-pjanu b'id wahda) kien lahaq f'pożizzjoni fuq Mahler, u ried li jdejjaq kemm jista' jkun lil Mahler biex ikun jista' jehodlu postu. Sadanittant, Mahler induna u kien beda l-kuntatti b'mod sigriet ma' Bernhard Pollini li kien id-direttur ta' Stadttheater Hamburg. Wara li kellu konferma minn Pollini, Mahler kull ma ried jagħmel kien li jisforza lilu nnifsu biex jitkeċċa halli jkun jista' jmur Hamburg. Dan għamlu wara li fis-16 ta' Settembru idderieġa l-opra ta' Mozart Don Giovanni. Ma ninsewx li Mahler kellu għal qalbu ferm lil Mozart u lil Wagner.

Ġewwa Hamburg, Pollini ried jagħti hafna spazju lil Mahler, sakemm Mahler kien ser jirnexxielu jgħib 'il quddiem il-kumpanija tiegħu. U hekk gara. Mahler beda billi daqq


Tristan und Isolde ta' Wagner u mill-ewwel ġibed numru ta' ammiraturi lejh u lejn it-teatru. Wara għadda biex daqq Tannhauser u Siegfried u għal darb' ohra t-tnejn ta' Wagner. Suċċess iehor kien meta ndaqqet għall-ewwel darba l-opra Eugene Onegin ġewwa l-Ġermanja taht is-supervizjoni u l-ammirazzjoni tal-kompożitur stess, jiġifieri, Tchaikovsky. Tchaikovsky kellu kliem ta' tifhir lejn Mahler.

Suċċess wara l-iehor waslu ukoll biex anke jkollu kliem ta' tifhir minghand Hans von Bulow, li dan wara mewtu, għadda l-kariga li kellu lil Mahler. Fl-1892, Mahler iddeċieda biex jiehu l-orkestra u l-kantanti li kellu taht idejh ġewwa Londra biex hemm jagħmlu sessjoni ta' tmien ġimghat ta' opra Germaniza. Kienu tmien ġimghat ta' suċċessi, tant li kien anke rnexxielu jghagħgeb lill-

kompożituri Ingliżi, fosthom Ralph Vaughan Williams. Ta' min jghid li fl-1893, Mahler xtara dar hdejn il-lag Attersee. Fil-ġnien ta' din id-dar kien hemm kamra żgħira mal-bahar li Mahler kien juża bhala l-kamra tal-kompożizzjoni. Infatti, wara t-tmien ġimghat li kien għadda ġewwa Londra, Mahler kien iddeċieda li ma' jagħmilx iżjed safriet ta' dan it-tip minhabba l-hin għall-kompożizzjoni. Kellu problema, kien ihobb jidderieġi daqs kemm kien ihobb jikkomponi. L-impjeg tiegħu bhala direttur orkestrali kien qed jehodlu wisq hin, u hin għall-kompożizzjoni ma kienx fadallu. Allura, iddeċieda li jhalli ż-żmien tas-sajf għall-kompożizzjoni biss. Hawn, f'din il-kamra ċkejna, Mahler

ikkompona t-tieni u t-tielet sinfoniji tiegħu. Personalment, it-tieni u t-tielet sinfoniji ta' Mahler huma whud mill-iktar xogħol fin u sabih li qatt ikkompona, b'mod speċjali l-finali tagħhom. Il-finali tagħhom huma xi haġa ta' barra mid-dinja (kif jghidu)! Il-final tat-tieni sinfonija juri l-qawwa u l-eleganza li orkestra u kor flimkien kapaci jagħmlu, filwaqt li t-tielet sinfonija hija xogħol fini ta' adagio li jittlissen bi hlewwa liema bhala b'waqtiet qawwijn. Nissuġġerixxi li tisimghuhom! Dan apparti il-motiv tas-sinfoniji u l-lirika, iżda dwar dan, nitkellmu darb' ohra. Ta' min jghid li Mahler kien idderieġa numru ta' opri li ndaqqu għall-ewwel darba ġewwa l-Ġermanja. Dawn huma Falstaff (Verdi), Hansel und Gretel (Humperdinck), u xoghlijiet ohra ta' Smetana. Minn età żgħira, Mahler dejjem xtaq li jkun direttur ġewwa Vjenna. Issa li kien Hamburg u s-suċċess kien qed jiġri warajh, Mahler sab l-okkażjoni u bl-ghajjnuna ta' xi hbieb, ipprova jassigura post ta' direttur ġewwa Vjenna. Pero kellu 'impediment' ghax kien Lhudi. B'hekk, 'ikkonverta' għall-kattoliċiżmu fi Frar tal-1897 u b'hekk seta' jilhaq fejn irid. Fil-verità, Mahler kien Anjostiku.

Ġewwa Vjenna, Mahler xammar il-kmiem sew. Għal darb' ohra, kellu naqra inkwiet politiku hekk kif kien lehaq sindku anti-semitiku u hu beża' li seta jkun fil-mira ta' dan is-sindku. B'hekk, tella' żewġ serati ta' mużika li fihom għadda l-opri Lohengrin ta' Wagner u Die Zauberflöte ta' Mozart. Ta' min jghid ukoll li Mahler kien ukoll għadda r-Ring Cycle kollu fuq erbat ijiem wara xulxin bejn l-24 u s-27 t'Awwissu 1897. Hawn Mahler irċieva applawsi kbar





Soċjetà Mużikali San Lawrenz

Belt Vittoriosa

u fama kbira. Però l-holma tieghu damet biss ghaxar snin. Mahler kien qed ikun ikkritikat wisq fuq bazi li kien 'semitiku'. Dan wassal biex

spicċa ghamel kuntatt mal-orkestra ta' New York biex ikun jista' jmur hemm.

Bidu tajjeb, għeluq hażin. Hekk kienet l-esperjenza ta' Mahler ġewwa New York. Ghalkemm l-attenzenza żdiedet meta beda jidderieġi l-orkestra hu, wara ftit, beda jkollu l-inkwiet mal-orkestra, u spicċa biex anke siefer l-orkestra Franza u ma kellhomx biex imorru lura minhabba attenzenza fqira waqt il-programmi. Biex tghaxxaq, il-kumpanija gābet lit-Taljan ċelebri Arturo Toscanini biex jidderieġi l-orkestra flimkien ma' Mahler. B'hekk, il-programm naqsu sew.

Rigward kompożizzjoni, Mahler kien l-iktar produttiv tul kemm dam Vjenna. Wara li lesta l-kollezzjoni ta' kanzunetti bl-isem ta' Des Knaben Wunderhorn (the Boy's [or Youth's] Magic Horn), mill-ewwel iffoka biex jikkomponi r-raba' sinfonija. Din tlestiet fis-sena 1900. Gara iżda li biddel id-dar u minn Steinbach, mar ġewwa Maiernigg, fejn bena l-istess li kellu Steinbach; villa b'kamra żghira mal-bahar għall-kompożizzjoni. Hemm hu kkompona 10 settijiet ta' kanzunetti fuq poeziji ta' Friedrich Rückert. L-ewwel hamsa kienu kollezzjoni li sar magħrufin bhala Rückert-Lieder, filwaqt li t-tieni hamsa kienu ciklu ta' hames kanzunetti bl-isem ta' Kindertotenlieder (Songs on the death of Children). Bejn l-1901 u l-1905, kiteb trilogija ta' sinfoniji, ċioe, il-hames, is-sitt u s-seba' sinfonija. It-tmien sinfonija nkitbet sena wara fi żmien tmien ġimghat. Nota żghira fuq dawn il-kompożizzjonijiet hija li fil-hames sinfonija nsibu adagietto. Dan hu l-iktar xogħol famuż ta' Mahler, kif ukoll, għal min jiftakar mill- ħarġa numru 131 Settembru/Ottubru 2022 fejn iltqajna ma' Leonard Bernstein, insibu li fuq il-qabar ta' Bernstein hemm silta minn dan l-adagietto. Adagietto sabih immens u b' sinifikat enormi. Naraw iżjed tard dwaru. Rigward it-tmint sinfonija, din hija l-ikbar xogħol mużikali li qatt kiteb. Hija sinfonija li hija msejja bhala Symphony of a Thousand. Biex ikollkom idea, appart l-orkestra mdaqqasa iktar mis-soltu, din għandha magħha wkoll żewġ korijiet (b' soprani, alti, tenuri u baxxi kull kor), kor tat-ftal, sezzjoni tar-ramm minn qalb l-udjenza, u orġni tal-kanen! Tistgħu timmaginaw il-final ta' din is-sinfonija. Anke nikteb fuqha tqabbadni l-bard! Il-fama ta' kompożitur kienet qiegħda tiżdied ukoll, tant li x-xogħlijiet tiegħu bdew jindaqqu iktar frekwenti. Iżda kif kien qal hu stess, "il-mużika tiegħi tiġi apprezzata madwar 50 sena wara li niktibha u mhux qabel". Harsa lejn il-hajja personali ta' Mahler, Mahler kellu inżul u tluġ frekwenti. F'Novembru tal-1901, Mahler iltaq' ma' Alma Schindler. Għall-bidu, Alma ma tantx kienet herqana li jkollha relazzjoni miegħu. Iżda taf int, l-imhabba kultant issib toroq strambi għal uhd, komuni għal oħrajn. Dawn qabdu argument fuq ballu ta' Alexander von Zemlinsky u wara diskussjoni twila, Alma aċċettat li terġa' tiltaqa' miegħu l-ghada. Din il-laqgħa wasslet biex kibret ir-relazzjoni ta' bejniethom u fid-9 ta' Marzu tal-1902, dawn iżżewġu f'okkażjoni privata. Wisq probabbli kienu iżżewġu malajr peress li Alma kienet tqila diġà bl-ewwel wild tagħhom Maria Anna (3 ta' Novembru 1902). Anna, it-tieni wild twieldet sena wara fl-1904. Il-Malti jghid li qattusa għaġġelija frieh għomja tagħmel. U hekk kien. Uhd bdew jghiru għal Mahler u kif qatt seta' jkun li mara tant sabiha tiżżewweġ Lhudi deġenerat, filwaqt li nies li jafu lil Mahler, inkluż Natalie Bauer-Lechner (namrata tiegħu qabel ma' ltaqa ma' Alma) qalu li tant kemm kien ta' rasu u jbati bil-burdati, li kien impossibbli li Alma tistaportih. Alma ndunat bit-temperament tiegħu u beda jiddispjaċiha. L-iktar li ddispjaċiha kien li Mahler kien qallha li fil-familja,

kompożitur wiehed biss seta' jkun hemm, u li kien hu! U din, lil Alma, peress li hi wkoll kienet kompożitriċi, ma tantx niżltilha tajjeb. Alma kienet imdejjaq sew għall-fatt li kollox kellu jdur ma' Mahler, u li hi ma setgħetx tagħmel affarijiet li kienu viċin ta' qalbha (il-mużika). Dan gāb stress kbir fuqha, iżda xorta wahda, il-hbieb tagħhom kienu jarawhom f'mumentu fejn kienu juru lil xulxin imhabba passjonali, speċjalment minn naha ta' Mahler. Fis-sajf tal-1907, Mahler kien beda jgħejja mill-arroganza li kienet qed juru kontrih ġewwa Vjenna. Għalhekk, ha lil familtu Maiernigg. Kif waslu hemm, uliedu t-tnejn mardu bl-iskarlatina u difterite. Anna, ż-żghira, irnexxiela tfeiq, iżda Maria mietet ftit wara fit-12 ta' Lulju. Mahler safa devastat immens għat-telfa ta' bintu. L-inkwiet kompli ġej, wara li sar jaf li kellu qalbu difettuż, aħbar konfermata minn speċjalista minn Vjenna. Din il-kundizzjoni impeditu milli jagħmel eżerċizzju eċċessiv.

Lura l-Ewropa wara l-Amerika fl-1909, Mahler mill-ewwel beda jahdem fuq id-disa' sinfonija. F'dan iż-żmien, l-unika suċċess li kellu kien fl-1910 meta ndaqet it-tmien sinfonija ġewwa Munich. Din kienet suċċess kbir għalih. Suċċess minn barra, falliment minn ġewwa! Dan għaliex ftit qabel ma' bdiet tindaqq is-sinfonija, Mahler sar jaf li martu Alma kellha relazzjoni amoruża ma' arkitet jismgħu Walter Gropius. Din l-aħbar kisritu sew lil Mahler, tant li talab l-ghajjnuna u l-parir minn Sigmund Freud. Dawn il-laqgħat ma' Freud jidher li taw ċertu serhan il-qalb lil Mahler. Freud osserva li parti minn dan l-aġir ta' Alma kien tort tiegħu peress li ma hallihiex tikkomponi iktar. Alma u Mahler tkellmu fuq din il-haġa u qablu li jergħu jmorru joqogħdu flimkien. Minn naha ta' Mahler, bhala sinjal ta' mhhabba kien iddedikalha it-tmien sinfonija. Minn naha ta' Alma, din kompliet bir-relazzjoni ma' Walter b' mod diskret u sigriet. Ghalkemm dawn l-interruzzjonijiet kollha, Mahler xorta wahda kompli jahdem fuq sinfonija oħra, is-sinfonija numru għaxra. Kien lehaq lesta l-ewwel moviment u fassal ukoll l-erbgha movimenti l-oħra. F'Ottubru tal-1910, Mahler u familtu rritornaw lura New York. Mahler ikkommetta ruhu għal diversi programmi. Gara iżda li fil-Milied tal-istess sena, beda jsofri minn uġiġħ f'grizmejh. Fi Frar tal-1911, dghajjef kif kien, xorta dderieġa programm ġewwa Carnegie Hall, u proprju dan kien l-aħhar programm li dderieġa. Ftit wara, spicċa f'qiegh sodda b'endokardite u din diversi ġimghat ibati minnha. Iżda Mahler xorta wahda ma qatax qalbu, ghalkemm qalbu kienet il-kawża ta' kollox. Fit-8 t'April, Mahler u familtu marru lura l-Ewropa fejn mill-ewwel intbagħat għall-kura ġewwa Low Sanitarium. Hemm qabditu ukoll pulmonite u spicċa biex dahal f'koma. Diversi nies u ammiraturi ġew biex jarawh. Mahler miet nhar it-18 ta' Mejju. Il-funeral li kellu kien diskret hafna. Huwa ndifen nhar it-22 ta' Mejju ġewwa ċ-ċimiterju ta' Grinzing. Hu kien insista li jindifen maġenb it-tifla tiegħu Maria, kif ukoll li fuq il-lapida kellu jkun hemm biss ismu. Ir-raġuni li ta kienet li min kien ser ifittxu kien jaf min hu, filwaqt li dawki li jsibuh mingħajr ma jkun jafuh, ma kellhomx għalfejn ikunu jafu min hu. Jingħad li għall-funeral tiegħu kien hemm diversi diretturi ta' teatri kif ukoll artisti bħal Gustav Klimt. Il-gazzetti internazzjonali kollha taw omaġġ xieraq lil Mahler.

Interessanti hu li Alma Mahler mietet fl-1964, fejn kienet hi li kompliet tqajjem interess fil-mużika ta' Mahler u li hi kienet li ltaqgħet ma' Leonard Bernstein. Bintu Anna wkoll baqgħet hajja u mietet fl-1988 wara li għexet hajja ta' arti fil-iskultura.

Fil-ħarġa li jmiss ser nitkellmu ftit fuq il-mużika ta' Mahler. L-Għid it-Tajjeb!



Soċjetà Mużikali San Lawrenz

Belt Vittoriosa

Wiċċ imb wiċċ ma' Fabio D'Ortona

minn Paul Micallef

Nahseb kif qrajtu dan l-isem għidtu, dan Fabio min hu? U nahseb hekk kont nagħmel jien ukoll. U malajr ser tkunu tafu u għaliex sab ruħu f'din ir-rivista.

Mela nahseb li bhali smajtu jew qrajtu fil-media soċjali li f'April li għadda grupp żgħir ta' Vittoriosani kienu marru Ruma għall-ġurnata Lawrenzjana. Kif ukoll li hemm il-hsieb li din is-sena grupp ikbar, flimkien mal-Banda tagħna, ser immorru (ghax anki jien sejjer) għall-attività ta' dis-sena. U propju l-mohħ ta' din l-inizjattiva, il-fundatur u anki l-promotur tagħha, m'hu hadd hlied dan Fabio. U billi nzerta li Fabio, flimkien ma' martu, ġie hawn Malta għall-attivitajiet tal-100 sena mill-akkwist ta' Palazzo Huesca, kif nagħmel is-soltu ma nitlifix okkażjoni sabiex, anki wkoll għall-benefiċċju tagħkom, xtaqt inkun naf ahjar min hu dan Fabio.

Hbiberija ma' Charles Callus

Permezz tal-hbiberija li kibret bejn dan Fabio u Charles Callus, jien ghamilt kuntatt ma' Fabio, li kien għadu kemm ġie mill-ajruport. Wara li llustrajt it-Taljan li jien tghallimt l-iskola u li saħha bit-televiżjoni Taljana, ftehemt mieghu go hanut fil-pjazza tal-Birgu u ppruvajt niehu kemm jista' jkun informazzjoni. Naturalment din ser tkun intervista differenti u partikulari ghax saret b'lingwa barranija. Fil-fatt kienet it-tieni wahda li ghamilt hekk. L-ewwel kelli lil Lawrence Renes bl-Ingliz u issa lil Fabio li ghamiltliel bit-Taljan. Għar-raġunijiet ovvjji, hsibt li ma nidholx fid-dettall tal-hajja tal-persuna, l-iktar ghax hu mhux mill-Birgu u lanqas hu Malti. Għażilt li nagħfas l-iktar fuq tliet punti, il-holqien ta' din l-inizjattiva Lawrenzjana, il-kult Lawrenzjan fid-dinja u l-konnessjoni ma' Malta, u l-iktar mal-Birgu

Min hu Fabio?

Mela dan Fabio tweled Ruma fil-5 ta' Mejju, ironikament fl-istess data tat-twelid ta' Charles Callus, imma sena qabel, fl-1964. Il-ġenituri tiegħu huma Federico u Maria, filwaqt li l-parrini tiegħu kienu Katerina u Eugenio. Il-familja tiegħu, li ġejja minn naha tal-Abruzzo, rabbewh jipprattika attivament ir-religjon, tant li anki kien abbat.

Huwa minn Ruma u jzomm mat-tim tal-Lazio u meta kien żgħir, bhal shabu, kien jilgħab il-futbol fil-pożizzjoni ta' difensur ċentrali.

Bhala xogħol hu jahdem bhala tekniku fid-dentistrija u sa mis-sena 2017 hu daħal jahdem fi sptar privat, ġewwa Ruma. Hu żżewweġ lil Sabrina (li anki akkumpanjatu Malta) fis-sena 1989 u għandu tifla bl-isem ta' Alessia li llum għandha 29 sena.

L-Avventura Lawrenzjana

Mis-sena 2006, Fabio beda' jiffrekwenta il-Bażilika ta' San

Lorenzo Fuori le Mura u f'Janar kien iltaqa' ma' ċertu patri Karm u kien hu li heġġu li jibda din il-hidma biex ikattar id-devozzjoni u l-kult lejn San Lawrenz, mhux biss f'Ruma fejn ha l-martirju, iżda mad-dinja kollha. Fuq mistoqsija tiegħi Fabio beda jispjegali xi jsir fil-Bażilika fl-10

ta' Awwissu u qalli li dak inhar ikun hemm madwar hames quddisiet matul il-ġurnata kollha. Wara jkun hemm ikla f'nofsinhar għall-volontarji u dawk kollha li jagħtu s-sehem tagħhom fil-knisja. Hu żied li jġu mistiedna l-oghla awtoritajiet fosthom is-Sindku u, billi kull zona jkollha l-muniċipju tagħha, kulhadd ikollu ir-rappreżentant tiegħu. Wara jkun hemm purċissjoni fit-toroq tal-akwati, fejn tiehu sehem ukoll il-banda, biċ-ċentru jkun l-istatwa antika taċ-ċeramika ta' San Lawrenz li tinzamm fil-Bażilika. Għal din il-festa jġu hafna pellegrini minn kull parti ta' Ruma u l-madwar. Fabio żied u qalli li riċentement saret statwa kopja tal-istatwa li hemm fuq il-kolonna obelisk li hemm fil-pjazza. Din saret tat-terracotta.

Meta staqsejt lil Fabio dwar il-kult u qalli li bhala postijiet storiċi li għandhom x'jaqsmu mal-hajja tal-qaddis tagħna hemm mhux inqas minn seba' bażilici f'Ruma biss. Dawn kollha għandhom xi relikwija ta' San Lawrenz. Hawn semmieli l-gradijla li ahna l-Maltin se jkollna x-xorti li tkun fostna waqt il-festa ta' din is-sena u l-ktajjen li t-tnejn jinsabu ġewwa *San Lorenzo in Lucina*; il-post fejn il-patron tagħna ġie mahruq, *San Lorenzo in Panisperna*; il-katakombi ta' San Calisto fejn ġie arrestat; *San Lorenzo in Miranda*, fejn kien ikkundannat; u *San Lorenzo in Fonte* fejn kien miżmum, fost postijiet oħra.

Meta staqsejt lil Fabio dwar kemm għadu b'saħħtu l-kult u d-devozzjoni Lawrenzjana f'Ruma, hu wegħibni li din iktar għadha preżenti fil-periferija milli fil-qalba ta' Ruma. Dan ghax fil-qalba iżjed joqogħdu nies li jkunu hemm minhabba diversi raġunijiet fosthom għar-raġunijiet kummerċjali jew minhabba x-xogħol. Dawn in-nies la huma Rumani, la Lazjani u lanqas huma Taljani u wisq inqas insara u kattoliċi. Fabio rrimarkali kemm il-pandemija tal-Covid affetwat din il-ġurnata minhabba li ma setghux isiru attivitajiet tal-massa bhal pellegrinaggi.

L-Ideja tal-Ġurnata Lawrenzjana

Hawn Fabio spjegali kif nibtet din l-idea tal-ġurnata internazzjonali Lawrenzjana. Hu qalli li darba, fis-sena 2015, habatlu ma' mohħu li jagħmel kumitat li jkollu l-għan li jagħmel kuntatt ma' hafna komunitajiet, l-ewwel fl-Italja





Soċjetà Mużikali San Lawrenz

Belt Vittoriosa

stess u mbaghad barra, biex jaghmlu manifest b'isimhom fuq il-qabar tal-qaddis tagħna. Biex jiffaċilita dan il-proċess hu għamel pagna ta'

Facebook u hekk naturalment kibru l-kuntatti.

Hawn twieldet l-idea li tinholoq il-ġurnata mondjali ddedikata lil San Lawrenz. Naturalment, idealment, il-ġurnata mondjali Lawrenzjana hija l-10 ta' Awwissu, l-għid ta' San Lawrenz. Izda, billi dakinhar kulhadd jiċcelebra Jum San Lawrenz fil-pajjiż tiegħu, impossibbli li xi delegazzjoni tiġi Ruma u għalhekk, għar-raġunijiet loġistici, giet magħzula d-data tal-25 ta' April, li fl-Italja hija btala pubblika. Tajjeb infakkar li din is-sena, fi ftit ġimgħat ohra, bejn it-23 u s-26 ta' April, delegazzjoni Vittoriosana, b'numru sabih ta' dilettanti taht l-emblema tal-palma, flimkien mal-Banda tagħna, se jkollna x-xorti li nesperjenzaw (għax jien se nkun hemm ukoll) personalment din il-ġurnata.

Il-programm tal-Jum Lawrenzjan

Hawn Fabio spjegali xi jsir fil-ġurnata Lawrenzjana fejn l-ewwel ikun hemm il-ġranet tat-tridu. Il-programm tal-ġurnata jkun li fid-9.00am kulhadd jiltaqa' barra il-Bażilika. Fl-10.00am jidhlu dawk li qed jiehdu sehem bl-istandardi tagħhom. Imbagħad isiru kelmtejn dwar il-komunitajiet preżenti u wara jingħata rigal żgħir. Wara, fil-11.30am tibda l-quddiesa solenni. Imbagħad, fis-1.30pm ikun hemm il-pranzu fil-kjostru tal-Bażilika li jiehdu sehem il-partecipanti fejn hemm il-postijiet ta' San Lawrenz. Dawn jiġu minn pajjiżi bħal Peru, l-Argentina, l-Belġju, il-Ġermanja, Franza, il-Kosta tal-Avorju u naturalment mill-Italja, Malta u minn Huesca fi Spanja.

Fabio kompli jgħidli li hu jmur u jiehu l-morda Lourdes u mar madwar 17-il darba u billi bejn Lourdes u Huesca hemm biss tliet siegħat karozza, hu ġieli mar hemm ukoll. Dwar il-partecipazzjoni hu qalli li fis-sena 2018 ġew mat-300 ruh, filwaqt li fis-sena 2019 ġew 400.

Hawn Fabio tani x'informazzjoni fuq l-għaqda li waqqaf, l-*Associazione Internazionale Città di San Lorenzo*, li bħala President għandha lil Alfonso Guarino minn San Lorenzello a Benevento. Fl-għaqda hemm rappreżentant Malti wkoll u dan hu Charles Callus. Dan kien ġie kkuntattjat fis-sena 2019 u Fabio ra fih l-entuzjażmu kbir li għandu għal din l-inizzjattiva.

Festi

Fest ta' San Lawrenz madwar id-dinja

Hawn jien staqsejtu x'informazzjoni dwar il-festi ta' San Lawrenz madwar id-dinja. Hu semmili ċ-Ċili u l-Messiku, fejn hemm devozzjoni kbira. Fic-Ċili d-devozzjoni tinqasam



bejn San Lawrenz u l-Madonna tal-Karmnu, fejn jiċcelebraw il-festa biż-żfin. Fil-Messiku jiċcelebraw il-festa wkoll biż-żfin fejn ċertu grupp folkloristiku, bl-isem ta' *La Manita* jkantaw u jiżfnu wara l-bini tal-knisja. Hawn hu semmieli li r-rappreżentant tal-Amerika ċentrali fl-għaqda hija Victoria Luz Camargo Sanchez, filwaqt li ta' Huesca hu Javier Arnaldas. Meta staqsejtu dwar il-festa Maltija, hu wegibni li hemm hafna elementi ta' folklor fiha u hi festa partikolari hafna li ma ssibx bhala mkien.

Dwar il-pjani tiegħu tal-futur biex jikber dan il-proġett, hu qalli li għandu hsieb li jagħmel konferenza għall-assoċjazzjonijiet kollha f' Settembru, filwaqt li bdew jahdmu għall-ġublew ta' San Lawrenz fis-sena 2025.

Għeluq

B'dan it-tagħrif li jiena qsamt magħkom nittama li hekk sirtu tafu ahjar il-hidma li għamel u qiegħed jagħmel Fabio sabieħ ikabbar, ikattar u jifrex madwar l-erbat irjeh tad-dinja il-kult u d-devozzjoni lejn San Lawrenz. Kif qrajtu jidher li din l-inizzjattiva qabdet sew tant li minbarra proġetti ohra dal-Jum Lawrenzjan tal-25 ta' April qed jikber sew fil-popolarità u attendenza. J'alla Fabio u shabu (fosthom Charles tagħna) jkomplu bil-hidma u minkejja li forsi fiż-żminijiet moderni tal-lum affarijiet bħal dawn jistgħu ma jkunux daqshekk popolari però minn naha l-ohra l-mezzi moderni bħall-internet qed jgħin biex dawn l-attivitatijiet isehhu.

Minn naha tagħna bhala devoti ta' Lorenzu għandna nissapportjaw, ninkurragixxu u fejn ikun possibbli niehdu sehem attiv f'din l-opra tant sabiha li hija magħgħuna mal-kult storiku u reliġjuż tal-belt tagħna. Hekk ahna nseddqu u naghmlu fil-prattika dak li xi partitarji jqabblu quddiem il-vara titolari f' nhar l-10 ta' Awwissu ma jkunx jalludi biss għall-Birgu iżda għad-dinja kollha.

X'festa għandna ġewwa l-Birgu (Ruma)

Minn kullimkien jiġu n-nies

Biex jaraw lil din il-festa tal-kampjun tal-qaddisin..... (ċapċip , ċapċip, ċapċip.....)

Prosit Fabio, prosit Charles u dawk kollha involuti f'din l-inizzjattiva. Viva San Lawrenz, Viva San Lorenzo di tutto 'l mondo.

hsbc.com.mt

 2380 2380

HSBC 

Approvat u mahruġ mill-HSBC Bank Malta p.l.c., 116, Triq l-Arcisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTORS, PLANT FOR HIRE

Cranes

Bobcats

Tower ladders

Mini skips

Concrete mixer with High up

356 99499623

paul.ciliabros@gmail.com

PAUL CILIA



BOV PERSONAL LOANS

THE CHOICE IS ALWAYS YOURS

All loans are subject to normal bank lending criteria and final approval from the Bank. The term of the loan must not go beyond retirement age.

More information is available from www.bov.com or contact **2131 2020**.

Issued by Bank of Valletta p.l.c., 58, Triq San Żakkarja, Il-Belt Valletta VLT 1130

Bank of Valletta p.l.c. is a public limited company regulated by the MFSA and is licensed to carry out the business of banking in terms of the Banking Act (Cap. 371 of the Laws of Malta).

SOCJETA MUZIKALI SAN LAWRENZ, BELT VITTORIOSA



IL-BANDA VITTORIOSANA SAN LAWRENZ
GHAS-SITT DARBA BARRA MINN XTUTNA

Ruma 2023 MIT-23 SAS-26 T'APRIL, 2023

PROGRAMMI U MARČI F'DIVERSI POSTIJET MARBUTA MAL-PATRUN TA' BELTNA SAN LAWRENZ
BHALA PARTI MILL-ĠITA LAWRENZJANA ORGANIZZATA MILL-GRUPP TAL-KNISJA



SOCJETA MUZIKALI SAN LAWRENZ
BELT VITTORIOSA
A.D. 1883